



גאווערנאר קעטי האוקאל

אויף באלדיגע פובליקירונג: 9/22/2021

גאווערנאר קאומאו אנאנסירט 150 מיליאן דאלאר אין הייצונג יוטייליטי הילף פאר באניצער

א צוגאב צו העלפן נידעריגע-איינקונפט פאמיליעס און די וועלכע זענען נישט בארעכטיגט פאר יוטייליטי חובות הילף דורך ניו יארק'ס עמערדזשענסי רענט הילף פראגראם

פינאנסירט דורך די היים ענערגיע הילף פראגראם צו העלפן ניו יארקער פארמיידן פון יוטייליטיס צו אפגעהאקט ווערן איינמאל יוטייליטי פארלענגערונג ענדיגט זיך

גאווערנאר קעטי האוקאל האט היינט אנאנסירט אז געלטער זענען יעצט אוועילעבעל צו העלפן נידעריגע-איינקונפט פאמיליעס וועלכע זענען געווארן הונטערשטעליג מיט זייערע יוטייליטי בילס דורכאויס די קאוויד-19 פאנדעמיע. די רעגלמעסיגע חובות צוגאב וואס ווערט פארטיילט דורך די ניו יארק סטעיט אפיס פאר צייטווייליגע און דיסעביליטי הילף (Office of Temporary and Disability Assistance, OTDA) איז אוועילעבעל פאר פאמיליעס וועלכע זענען בארעכטיגט פאר די היים ענערגיע הילף פראגראם (Home Energy Assistance Program, HEAP) און זענען הונטערשטעליג מיט זייערע הייצונג יוטייליטי בילס, אבער אזעלכע וואס זענען נישט בארעכטיגט פאר די יוטייליטי הילף וואס ווערט צוגעשטעלט דורך ניו יארק'ס עמערדזשענסי רענט הילף פראגראם.

"די גלאבאלע געזונטהייט קריזיס האט געשיינט א ליכט אויף די שוועריגקייטן פון אזויפיל ניו יארקער, אריינרעכענענדיג צענדליגע טויזנטע פאמיליעס וועלכע זענען געווארן דראסטיש הונטערשטעליג מיט יוטייליטי בילס", האט גאווערנאר האוקאל געזאגט. "די קריטישע הילף וועט העלפן די פאמיליעס באצאלן יוטייליטי בילס וועלכע האבן זיך אנגעזאמלט דורכאויס די הויכפונקט פון די פאנדעמיע, און עס וועט זיי העלפן אויסמיידן צו מעגליך אפגעהאקט ווערן אין די קומענדיגע חודשים."

עס זענען דא 150 מיליאן דאלאר פאר איינמאליגע באצאלונגען פאר HEAP-בארעכטיגטע פאמיליעס דורך די רעגלמעסיגע חובות צוגאב פון יעצט ביז סעפטעמבער 2022, אדער ביז די געלטער ווערן אויפגענוצט. די פעדעראלע געלטער וועלכע זענען ערהאלטן געווארן דורך די אמעריקאנע רעטונג פלאן געזעץ (American Rescue Plan Act) פון 2021 וועלן דעקן אלע אנגעזאמלטע הייצונג יוטייליטי חובות ביז אזויפיל ווי \$10,000, און עס קומט אין די צייט ווען די ענדע פון די פארלענגערונג 'מארעטאריום' אויף יוטייליטי אפהאקונגען אום סוף דעצעמבער דערנענטערט זיך.

בערך 83,000 פאמיליעס וועלכע באקומען HEAP זענען הונטערשטעליג געווארן מיט זייערע יוטייליטי בילס ביז מערץ 2021, און די פאמיליעס זענען שולדיג אין דורכשניט בערך \$1,370, אדער בערך 113 מיליאן דאלאר איבער די גאנצע סטעיט. די עמערדזשענסי רענט הילף פראגראם שטעלט צו יוטייליטי חובות הילף פאר בארעכטיגטע טענאנטס וואס דינגען הייזער, אבער היים אייגנטימער און די וועלכע זענען נישט שולדיג אויף רענט חובות זענען נישט בארעכטיגט פאר די הילף, אריינרעכענענדיג קליענטן פון יוטייליטיס וועלכע זענען די אייגנטום פון מוניציפאלע רעגירונגען.

OTDA קאמישאנער מייק היין האט געזאגט, "פילע נידעריגע-איינקונפט ניו יארקער האבן זיך געמוטשעט צו טראגן די פינאנציעלע עול פון יוטיליטי בילס אפילו בעפאר די גלאבאלע פאנדעמיע האט זיך אנגעהויבן. די קריטישע הילף וועט העלפן פארגרינגערן א חלק פון דעם עול, און עס וועט העלפן די פאמיליעס אויסמיידן די פינסטערע מעגליכקייט אז זייערע יוטיליטיס זאלן אפגעהאקט ווערן."

אפליקאנטן מוזן נאכקומען אלע [בארעכטיגונג פאדערונגען](#) כדי צו באקומען רעגלמעסיגע HEAP בענעפיטן, וועלכע טוישן זיך לויט די איינקונפט און די גרויסקייט פון די פאמיליע, און זיי דארפן אויך זיין אונטער אקטיווע חובות פון קאלעקשען פירמעס אדער זיין אין געפאר אז סערוויסעס וועלן אפגעהאקט אדער אפגעשטעלט ווערן. אפליקאנטן מוזן אויך זיין די אפיציעלע קליענט פון די יוטיליטי אדער צאלן א יוטיליטי דירעקט.

אפליקאציעס פאר הילף ווערן אנגענומען ביי לאקאלע דעפארטמענטס פון סאָושעל סערוויסעס פערזענליך אדער דורך די טעלעפאן, און די געלטער ווערן צוגעטיילט לויט ווער עס קומט ערשט. א ליסטע פון לאקאלע אפיסעס לויט די קאונטי קען מען געפונען [דא](#). איינוואוינער אינדרויסן פון ניו יארק סיטי קענען אויך [אפלייען אנליין](#) פאר רעגלמעסיגע הייצונג הילף בענעפיטן. ניו יארק סיטי איינוואוינער קענען דאָונלאָדען אן אפליקאציע און באקומען אינפארמאציע איבער די פראגראם [דא](#).

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו קאמער | 518.474.8418 | press.office@exec.ny.gov

[זיך אויסשרייבן](#)